

शिक्षकों को दिए जाएंगे वीडियो लेक्चर

एकेटीयू

लखनऊ | कार्यालय संवाददाता

डॉ. एपीजे अब्दुल कलाम प्राविधिक विश्वविद्यालय (एकेटीयू) के शिक्षकों को तकनीकी रूप से एडवांस करने के लिए एक विशेष प्रशिक्षण कार्यक्रम शुरू किया जा रहा है। इसमें एकेटीयू से सम्बद्ध संस्थानों के शिक्षकों को वीडियो लेक्चर देकर प्रशिक्षित किया जाएगा।

शनिवार को इसी विषय से सम्बंधित एक कार्यशाला आयोजित एकेटीयू में आयोजित की गई। मुख्य वक्ता आईआईटी कानपुर के वरिष्ठ प्रो. टीवी प्रभाकर ने भारत सरकार की ओर से शुरू किए गए इस शिक्षक प्रशिक्षण कार्यक्रम की जानकारी देते हुए बताया कि जिस तरह छात्रों को एनपीटीईएल के माध्यम से कोर्स सामग्री उपलब्ध कराई जाती है, उसी तरह शिक्षकों को प्रशिक्षण देने के लिए यह योजना शुरू की गई है।

प्रो. प्रभाकर ने बताया कि वीडियो लेक्चर इस दिशा में ज्यादा प्रभावी सिद्ध हो रहे हैं। उदाहरण के लिए छात्रों को जो बात 60 मिनट की एक क्लास में समझाई



बैठक

- आईआईटी कानपुर के सहयोग से शुरू हो रहा प्रशिक्षण कार्यक्रम
- अभी एकेटीयू से सम्बद्ध 15 संस्थान किए गए हैं शामिल

जाती है, वही बात 20 मिनट के वीडियो लेक्चर में समझाई जा सकती है।

वहीं शिक्षकों के प्रशिक्षण के लिए यही काम 5-10 मिनट के वीडियो लेक्चर में पूरा हो जाता है। एकेटीयू कुलपति प्रो. विनय कुमार पाठक ने बताया कि अभी विवि से सम्बद्ध ए-ग्रेड के लगभग 15 से 17 संस्थानों में यह प्रशिक्षण शुरू हो रहा है। कार्यशाला में प्रतिकुलपति प्रो. वीके सिंह, विश्वविद्यालय के डीन व लखनऊ जनपद के संस्थानों के निदेशक मौजूद थे।

Ahmed